

၁၀ ရက်ဆုတောင်းခြင်း

ယဇ်ပလ္လင်သို့ ပြန်သွားပါ - ပြန်လည်တည်ဆောက်ပြီး နောက်တစ်ဖန် သူပြန်လာမည်

နေ့ ၄ — ဘုရားရှင်ကို ပြန်လည်ခေါ်ဆောင်လာသောအရာ

“ဧလိယက၊ ငါ့အနီးသို့ လာကြလော့ဟု လူများတို့ကို ခေါ်သည်အတိုင်း၊ လူအပေါင်းတို့သည် အနီးသို့ လာကြ၏။ ထိုအခါ ဧလိယသည် ပြိုပျက်သော ထာဝရဘုရား၏ယဇ်ပလ္လင်ကို ရှင်းလင်းပြီးမှ” (ဓမ္မ ရာဇဝင် တတိယစောင် ၁၈:၃၀) ။

မိုးများ ရပ်တန့်သွားသောအခါ

ထိတ်လန့်ဖွယ် တိတ်ဆိတ်မှုက ကရမေလတောင်တွင် လွှမ်းမိုးခဲ့သည်သာမက ကံကြမ္မာငင် သောနေ့လည်းဖြစ်ခဲ့သည်။ ယခင်က သစ်တောများဖုံးလွှမ်းခဲ့သည့်တောင်သည် စိမ်းလန်းစိုပြေပြီး လှပခဲ့သည်။ မိုးရေများစွာ ရရှိခဲ့ပြီး သန့်ရှင်းသောအရပ်အဖြစ်လည်းသတ်မှတ်ထားခဲ့သည်။ ကောင်း ချီးပြည့်ဝသော၊ မြေဩဇာကောင်းသောအရပ်အဖြစ်သတ်မှတ်ထားခဲ့သည်။ (အယ်လန်ဂျီဂိုက်၏ Prophets and Kings, p. 144)။ သို့သော်အရာအားလုံးပြောင်းလဲသွားခဲ့ပါပြီ။ ယခင်က စိမ်းလန်းစိုပြေ နေသည့်အရာများသည် ယခုတွင် လောင်ကျွမ်းပြီးပြောင်ရှင်းနေပါသည်။ သုံးနှစ်ခွဲ မိုးခေါင်ရေရှားမှု ၏ရလဒ်ပင်ဖြစ်သည်။ (ဓမ္မ ရာဇဝင်တတိယစောင် ၁၇:၁၊ ၁၈:၁။ ယာကုပ် ၅:၁၇)။ အယ်လန်ဂျီဂိုက်က ထိုအချိန်မှ အစွဲရေးလူမျိုးကို ဖော်ပြပုံမှာ ...

“ကမ္ဘာမြေကြီးသည် မီးလောင်သကဲ့သို့ ခြောက်သွေ့နေသည်။ နေပူပြင်းသည့်အပူရှိန်က အသက်ရှင် ကျန်ရစ်ခဲ့သည့် သစ်သီးဝလံလေးများကို ပျက်စီးစေသည်။ ချောင်းများ ခြောက်သွေ့၍ သိုးနွားများတို့သည် အပူရှိန်တို့ကြောင့် ညှိုးနွမ်းစွာ လှည့်လည်သွားလာကြ၏။ တစ်ချိန်က ဖွံ့ဖြိုးလှ သော လယ်ကွင်းများသည် လောင်ကျွမ်းနေသည့်ကန္တာရသဲလုံးများကဲ့သို့ လူဆိတ်ညံသည့် အညစ် အကြေးများလို ဖြစ်နေပါသည်။ . . . တစ်ချိန်က ချမ်းသာကြွယ်ဝခဲ့သော မြို့ကြီးများနှင့် ရွာများ သည် ငိုကြွေးမြည်တမ်းရာနေရာများ ဖြစ်လာခဲ့ပြီ။ ငတ်မွတ်ခြင်းနှင့် ဆာငတ်ခြင်းတို့သည် ကြောက် ရွံ့ထိတ်လန့်ဖွယ်သေခြင်းတရားကို လူနှင့် တိရိစ္ဆာန်တို့အား ပြောပြနေခြင်းဖြစ်သည်။ ငတ်မွတ်ခေါင်း ပါးခြင်း သည် မိမိ၏ထိတ်လန့်ဖွယ်ရာအားလုံးနှင့်အတူ ပို၍နီးကပ်သည်ထက် နီးကပ်လာပါသည်။ (Prophets and Kings, p. 124, 125)

အတွင်း၌မိုးခေါင်ခြင်း။

တိုင်းပြည်တစ်ခုလုံးကို ချုပ်ကိုင်ခဲ့သည့် ကိုယ်ကာယရေးမိုးခေါင်မှုထက် ပိုဆိုး၊ ပိုကြီးမားသည့်အရာမှာ ဘုရားသခင်၏လူမျိုးများကို ဝိညာဉ်ရေးဆာငတ်မှုနှင့်ယုံကြည်ခြင်းလျော့ကျမှု ဖြစ်စေခဲ့သည့် ဝိညာဉ်ရေးမိုးခေါင်မှု ဖြစ်သည်။ ဣသရေလလူမျိုးကို ဆိုးညစ်သောဘုရင်အာဟပ်နှင့် သူ၏ဇနီး ယေဇဗေလတို့က အုပ်ချုပ်ခဲ့သည်။ အာဟပ်မင်း၏ဇိဒုန်သတို့သမီးသည် ဘုရင်၏ဘုရားအပေါ် သစ္စာစောင့်သိမှုကို အားနည်းစေခဲ့သည်။ ဤကြီးမားသော ဝိညာဉ်ရေးအယူကို စွန့်ပယ်ဖောက်ပြန်မှုကြောင့် ပရောဖက်ဧလိယကို ဘုရားသခင်ခေါ်ခဲ့သည်။ ဧလိယနှင့်ပတ်သက်၍ အယ်လန်ဂိုက်က ရေးသားခဲ့သည်မှာ ...

"အာဟပ်မင်း၏လက်ထက်တွင် အစ္စရေးနိုင်ငံ၌ အယူဖောက်ပြန်မှုများ လျင်မြန်စွာပျံ့နှံ့နေသည်ကို စစ်ဆေးဖို့ရန် ကြောက်ရွံ့မှု ကင်းမဲ့သည့် ဓမ္မအမှုဆောင်ဖြစ်သူ၊ ယုံကြည်ခြင်းနဲ့ ဆုတောင်းပဌာနပြုသူ၊ ကိုကြိုတင်၍လျာထားသည်။" (ပရောဖက်များနှင့် ဘုရင်များ၊ စာ ၁၁၉။)

ဧလိယသည် ယဇ်ပလ္လင်ကို ပြန်လည်တည်ဆောက်ခြင်း

ဗာလနှင့်အာရှာရ ပရောဖက်များသည် မိမိတို့၏ဘုရားများကို မီးစေလွှတ်ရန် တောင်းဆိုရာတွင် မအောင်မြင်၊ ပျက်ကွက်ခဲ့ပြီးနောက် "ညဦးယံယဇ်ပူဇော်ချိန်တွင်" (ဓမ္မရာဇဝင်တတိယစောင် ၁၈:၃၆) ဧလိယက လူတွေကို အနီးအနားသို့ခေါ် ပြီး စစ်မှန်သောဘုရားသခင်၏ကျိုးပဲ့နေသည့် ယဇ်ပလ္လင်ကို ပြန်လည်တည်ဆောက်ခဲ့သည်။ ဧလိယဟာ တိုင်းနိုင်ငံသားအားလုံးကို စစ်မှန်သောဘုရားသခင်ကို စစ်မှန်သောဝတ်ပြုကိုးကွယ်မှုပြုရန် ခေါ်ယူခဲ့ခြင်းသာမက ပုံမှန်၊ စနစ်ကျသည့် ဝတ်ပြုကိုးကွယ်ခြင်းပြုရန် ယဇ်ပလ္လင်သို့ ပြန်လည်ခေါ်ဆိုနေခြင်းဖြစ်သည်။ ဣသရေလတို့၏ အသင်းအဖွဲ့ဆိုင်ရာဝတ်ပြုရေး ယဇ်ပလ္လင် ကျိုးပဲ့ခဲ့ပြီ။ သို့သော် ဣသရေလတို့၏ကိုယ်ပိုင်နှင့် မိသားစု ယဇ်ပလ္လင်များမှာမူ လွန်ခဲ့သည့်အချိန် ကြာမြင့်စွာကတည်းက ကျိုးပဲ့ပျက်စီးခဲ့ပါပြီ။

ဘုရားသခင်ကို ပြန်လည်ဆောင်ယူခဲ့သည့်အရာ

ကရမေလတောင်မှာ ဘုရားသခင်က တုံ့ပြန်မှုပြုဖို့ လှုံ့ဆော်ပေးခဲ့သည့်အရာမှာ စစ်မှန်ပြီး နှလုံးသားမှလိုက်လံစွာဝတ်ပြုရေးကို ပြန်လည်ထူထောင်ခြင်းဖြစ်သည်။ ဧလိယသည် အမျိုးသားရေး ဝိညာဉ်ရေးပြန်လည်ရှင်သန်လာရန် ပထမဆုံးလုပ်ရပ်မှာ ကျိုးပဲ့နေသည့် ယဇ်ပလ္လင်ကို ပြန်တည်ဆောက်ဖို့ဖြစ်သည်။ အကယ်၍ သင်၏ကိုယ်ပိုင် သို့မဟုတ် မိသားစု ဝတ်ပြုကိုးကွယ်ခြင်း

ယဇ်ပလ္လင် ကျိုးပဲ့ပျက်စီးလျှင် ပြန်လည်တည်ဆောက်ကြပါ။ ကိုယ်တော်အားဝတ်ပြုရန် စုဝေးသူ အားလုံးကို ဘုရားသခင်၏တည်ရှိနေမှုမီးတောက်က လောင်မြိုက်သွားစေပါ!

ကျွန်ုပ်တို့ ဘုရားသခင်နှင့် စကားပြောကြပါစို့။

ဆုတောင်းချိန် (၃၀-၄၅ မိနစ်)

ဘုရားသခင်နှုတ်မြွက်စကားတော်ကို ဆုတောင်းခြင်း— ဓမ္မရာဇဝင်တတိယစောင် ၁၈:၃၀

“ဧလိယက၊ ငါ့အနီးသို့ လာကြလော့ဟု လူများတို့ကို ခေါ်သည်အတိုင်း၊ လူအပေါင်းတို့သည် အနီးသို့ လာကြ၏။ ထိုအခါ ဧလိယသည် ပြိုပျက်သော ထာဝရဘုရား၏ယဇ်ပလ္လင်ကို ရှင်းလင်းပြီးမှ” (ဓမ္မ ရာဇဝင် တတိယစောင် ၁၈:၃၀) ။

"ကိုယ်တော်ထံချဉ်းကပ်လာကြသော လူများ"

သခင်ယေရှု၊ ယဇ်ပလ္လင်ကို ဧလိယ ပြန်လည်တည်ဆောက်ခဲ့သလို ကရမေလတောင်ပေါ်ရှိ ကုသရေလများ၏နှလုံးသားများကို ပြစ်ဒဏ်ချမှတ်ခဲ့သည်မှာ သခင်ယေရှု၏သန့်ရှင်းသောဝိညာဉ် တော်ဖြစ်ပါသည်။ ထိုနည်းတူစွာ ကျွန်ုပ်တို့၏နှလုံးသားများကို ယနေ့စီရင်ပေးရန် တောင်းခံပါ၏။ ကျွန်ုပ်တို့၏ အပြစ်များကို ပြတော်မူပါ။ သို့မှသာ ယေရှုထံမှခွင့်လွှတ်ခြင်းနှင့် ကျေးဇူးတော်ကို ရှာဖွေတွေ့နိုင်မည်ဖြစ်သည်။ ကိုယ်တော်နှင့်နီးကပ်စေရန် ကျွန်ုပ်တို့ကို ဆွဲယူပါ။ ကိုယ်တော်၏ သန့် ရှင်းခြင်းကို ကျွန်ုပ်တို့နှလုံးသား၌ဖော်ပြတော်မူပါ။ ယခင်က တစ်ခါမျှမဖြစ်ဖူးသကဲ့သို့ ကိုယ်တော် ကို ဆာငတ်ခင်မွတ်မှုကို ပေးတော်မူပါ။ အာမင်။

"သခင်ဘုရား၏ ယဇ်ပလ္လင်ကို ပြုပြင်တော်မူပြီ"

ကျွန်ုပ်တို့၏အဖ၊ ကျွန်ုပ်တို့သည် တစ်ဦးချင်းစီဖြစ်စေ၊ မိသားစုတစ်စုအနေနှင့်ဖြစ်စေ ကိုယ် တော်နှင့် ပုံမှန်အချိန်ယူခြင်း၊ ပုံမှန်ဝတ်ပြုခြင်းတို့ကို လျစ်လျူရှုမိသည့် အပြစ်ရှိပါသည်။ ကျွန်ုပ်တို့ အား နှလုံးအသစ်ပေးပါ။ စိတ်သဘောထားအသစ်တစ်ခုကိုပေးပါ။ ကိုယ်တော်နှင့်အတူ ပုံမှန်ဝတ်ပြု ကိုးကွယ်မှုနဲ့ ဆည်းကပ်မှုများကို ပြန်လည်တည်ဆောက်ရန် ဦးဆောင်ပေးပါ။ ရည်ရွယ်ချက်အပြည့် နှင့် တစ်သမတ်တည်းဖြစ်ဖို့ ကူညီပေးပါ။ ကိုယ်တော်၏ဖြစ်တည်နေမှု၌ စစ်မှန်သောဘာသာ တရားဖြင့် ကျွန်ုပ်တို့အသက်ရှင်ရန် ကျွန်ုပ်တို့၏ယုံကြည်ခြင်းကို လန်းဆန်းစေပါ။ အာမင်။

နောက်ထပ်ဆုတောင်းချက်အကြံပြုချက်များ။

ကျေးဇူးတင်ချီးမွမ်းခြင်း - အထူးသောကောင်းချီးတွေအတွက် ကျေးဇူးတင်ပါ။ ဘုရားသခင်၏ ကောင်းမြတ်မှုအတွက် ဘုရားဂုဏ်တော်ကို ချီးမွမ်းပါ။

အပြစ်ဝန်ခံခြင်း - ပုဂ္ဂလိကဝန်ခံမှုအတွက် မိနစ်အနည်းငယ်ယူပြီး ဘုရားသခင်၏ခွင့်လွှတ်မှုအတွက် ဘုရားသခင်ကို ကျေးဇူးတင်ပါ။

လမ်းညွှန်ခြင်း - လက်ရှိစိန်ခေါ်ချက်များနှင့် ဆုံးဖြတ်ချက်များအတွက် ဉာဏ်ပညာပေးဖို့ ဘုရားသခင်ကို တောင်းဆိုပါ။

ကျွန်ုပ်တို့၏အသင်းတော် - ဒေသန္တရနယ်အသင်းတော် နှင့် ကမ္ဘာ့အသင်းတော်တို့၏ လိုအပ်ရာများ အတွက် ဆုတောင်းပါ (တောင်းဆိုချက်များပါသည့် သီးခြားစာရွက်ကို ကြည့်ပါ)။

ဒေသခံတောင်းဆိုချက်များ - မိမိအသင်းတော်မှအသင်းသားများ၊ မိသားစုနှင့် အိမ်နီးချင်းများ၏ လက်ရှိလိုအပ်ချက်များအတွက် ဆုတောင်းပါ။

နားထောင်ပြီး တုံ့ပြန်ခြင်း - ဘုရားသခင်အသံကို အချိန်ယူနားထောင်ပြီး ချီးမွမ်းခြင်းဖြင့်ဖြစ်စေ၊ သီချင်းသီဆိုခြင်းဖြင့်ဖြစ်စေ တုံ့ပြန်ပါ။

Song Suggestions SDA Hymnal: Come, Holy Spirit (#269); Nothing Between (#322); Trust and Obey (#500)

Other Songs: I Have Decided to Follow Jesus; I Shall Not Be Moved